

II.

Mamoia8amata Kije Manito ka kitci ca8eniminang *
i kikenindamoninang alamie8in.

8in eta ondjita tipahiganata, * 8in eta icpenimata.

Ningot endiangon mika8enimata, * kekon menesinau-
gon pagosenimata.

Apitci gitimagasing endo8atc eiamiasigok, * anote
kekon o manadjitona8a.

Epite pizinatisi8atc, kekon 8ejipabandamo8adjin *
mi oom 8endji pimatisi8an, inenindamok.

Ka8in napitc gotanenindagosisik menitokazodjik *
anica, ondjita anica manitokazo8ak.

Kicpin a8ia songa aiami8atc, * ka8in ningot o ta ki
totagosi menitokazonidji.

Ondjita kina8ickik menitokazodjik * ij ikito8atc:
nind indanin k8enatc mackiki.

Keget tani8apan k8enatc mackiki kitci nisind8a a8e-
sinsak * 8ina8a a8acamenj o ta nisa8a a8esinsa.

Ka8in ta Lotakitosik eji kotakito8atc * ka8in ta
kotakikonaiesik eji kotakikonaie8atc.

Tani8apan gaie mackiki kitci sakihitinani8ang, *
k8aiaik o ta aiona8a kitci pon engenimind8a.

Pejik8an eta k8enate mackiki kitci sakihigosinani-
8ang, * mi sa nib8aka8in.

Enenindamo8eg8en ninga sakihigo, nib8akak, mino
inatisik, * k8aiaik ki ga sakihigom, ki ga min8enimigom.

Ki ga sakihigo8ak kitcanicinabe8ak, * ki ga sakihigo-
8a Kije Manito.

Pekate 8aki ki gat inenindam ondaje aking, * 8a-
k8ing dac kakikekamik ki ga modjikenindam.

III.

Ceck8at gotc ta miki8amikeban a8iia, * eka ani 8i-
toka8enimigotc Kije Maniton ij ani miki8amiketc.

Ceck8at a8iia o ta ki gana8enindan otena8, * eka 8in
tibina8e Kije Manito gana8enindansik.

Ceck8at a8iia ta kitikegoban, * eka Kije Manito nita-
8igitosik kitikan.